

>

Title: Need to decongest the jam in toll plaza and to stop harassment of commuters in Auraiya district of Etawah Parliamentary Constituency, Uttar Pradesh.

श्री प्रेमदास (इटावा): माननीय सभापति जी, आपने एक बहुत महत्वपूर्ण विषय पर मुझे बोलने का मौका दिया, धन्यवाद।

हमारे देश में 4 लेन सड़कें बनाई जा रही हैं। दिल्ली से हावड़ा तक 6 लेन बनाने का काम पूरतावित है, लेकिन मैं आपके माध्यम से सरकार से कहना चाहूंगा कि आप 4 लेन को 6 लेन में बदलने की बात कर रहे हैं, लेकिन जन-समुदाय को, आम आदमी को सुविधा नहीं दी जा रही है। हमारे लोक सभा क्षेत्र इटावा में एक अनन्त राम टोल प्लाज़ा पड़ता है। वहां घण्टों जाम लगा रहता है, जबकि एक गाड़ी 30 सैंकिण्ड में पार होनी चाहिए। मैं समझता हूं कि जहां अब टोल प्लाज़ा बनाया गया है, वहां कोई भी वी.आई.पी. लेन नहीं बनाई गई है। इसके अलावा जो 4 लेन बनाई गई, उसमें आये दिन तमाम एक्सीडेंट्स होते रहते हैं। जहां पर चौराहे थे, एक रोड दूसरी रोड को क्रॉस करती थी, वहां ओवरब्रिज भी नहीं बनाये गये, इतनी कमियां 4 लेन में की गईं।

अब वह हाईवे 6 लेन बनने जा रहा है। मैं आपके माध्यम से सरकार से निवेदन करना चाहूंगा कि 6 लेन में ओवरब्रिज बनाने की बहुत बड़ी आवश्यकता है। वह टोल प्लाज़ा ठेके पर चलता है, लेकिन मैं समझता हूं कि परियोजना निदेशक कभी भी उसको चैक करने नहीं जाते हैं, जिससे ठेके की प्रथा में बहुत धांधली होती है और आम आदमी बुड़ी तरह से परेशान है। पूरे 4 लेन की सड़कें टूट गई हैं, उनकी कोई मरम्मत नहीं होती है। यह जरूर है कि जब 4 लेन की व्यवस्था हुई, तब पूरे देश में टोल टैक्स लगाये गये। उस टोल टैक्स को रोका जाये, उसको माफ किया जाये।